

കേരള സർക്കാർ
ഇൻഫർമേഷൻ & പബ്ലിക് റിലേഷൻസ് വകുപ്പ്
ജില്ലാ ഇൻഫർമേഷൻ ഓഫീസ്, ആലപ്പുഴ-688 001
ഫോൺ: 0477-2251349; ഇ-മെയിൽ: prdalppy@gmail.com,
വെബ്സൈറ്റ്: www.prd.kerala.gov.in

പത്രക്കുറിപ്പ് 'ഭരണഭാഷ-മാതൃഭാഷ' 2019 മെയ് 11 ശനി

മഴക്കാലപൂർവ്വ ശുചീകരണത്തിന് ജില്ലയിൽ തുടക്കമായി

ആലപ്പുഴ :പരിസര ശുചിത്വത്തിലൂന്നിയുള്ള രോഗ പ്രതിരോധ പ്രവർത്തനങ്ങൾ ജീവിത രീതിയുടെ ഭാഗമാക്കുക എന്ന ലക്ഷ്യത്തോടെ സംസ്ഥാന വ്യാപകമായി നടത്തുന്ന മഴക്കാല പൂർവ്വ ശുചീകരണ പ്രവർത്തനങ്ങളുടെ ആദ്യദിനം ജില്ലയിൽ പൂർത്തിയായി. വിവിധ വകുപ്പുകൾ, തദ്ദേശ ഭരണ സ്ഥാപനങ്ങൾ, മിഷനുകൾ എന്നിവയുടെ സംയോജിത പ്രവർത്തനത്തിലൂടെയാണ് ശുചീകരണം നടന്നു വരുന്നത്. ജില്ലയിൽ ആദ്യ ദിന ശുചീകരണം വൻ ജനപങ്കാളിത്തത്തോടെയാണ് നടന്നത്. രാവിലെ ഏഴു മണിക്ക് ആരംഭിച്ച ശുചീകരണ പരിപാടികൾ വിവിധ സ്ഥലങ്ങളിൽ ഉദ്ഘാടനത്തോടെ ആരംഭിച്ചു. ആലപ്പുഴ ജില്ലാ ആശുപത്രി പരിസരത്തെ ശുചീകരണ പ്രവർത്തനങ്ങൾ ജില്ലാ മെഡിക്കൽ ഓഫീസർ ഡോ അനിത കുമാരി ഉദ്ഘാടനം ചെയ്തു. കളക്ടറേറ്റ് പരിസരവും ഇ എസ് ഐ ആശുപത്രി പരിസരവും ശുചീകരിച്ചു. ജില്ലാ പഞ്ചായത്ത് പ്രസിഡന്റ് ജി വേണുഗോപാൽ ശുചീകരണ പ്രവർത്തനത്തിൽ പങ്കാളിയായി.

ജില്ലയിലെ 72 പഞ്ചായത്തുകളിലും ആറു നഗരസഭകളിലുമായിട്ടാണ് ശുചീകരണ പ്രവർത്തനങ്ങൾ നടന്നത്. അതാതു പഞ്ചായത്തു പ്രസിഡന്റുമാർ പ്രവർത്തനങ്ങൾ ഉദ്ഘാടനം നിർവഹിച്ചു. ഗ്രാമപഞ്ചായത്ത് അങ്കണം, സർക്കാർ സ്ഥാപനങ്ങൾ, ആശുപത്രികൾ, പൊതുസ്ഥലങ്ങൾ, റോഡുകൾ, ഓടകൾ, തോടുകൾ, ചെറിയ ജലാശയങ്ങൾ, കുളങ്ങൾ തുടങ്ങിയ സ്ഥലങ്ങളും ശുചിയാക്കി.ആരോഗ്യ ശുചിത്വ വാർഡ് തല കമ്മിറ്റി പ്രതിനിധികളും പ്രാഥമിക ആരോഗ്യ കേന്ദ്രങ്ങളിലെ ഡോക്ടർമാർ,ഹെൽത്ത് ഇൻസ്പെക്ടർ, മറ്റു ഉദ്യോഗസ്ഥർ ശുചീകരണത്തിന് നേതൃത്വം നൽകി.

അമ്പലപ്പുഴ:മഴക്കാലപൂർവ്വ ശുചീകരണ പ്രവർത്തനങ്ങൾക്ക് അമ്പലപ്പുഴയിലും തുടക്കമായി. വിവിധ പഞ്ചായത്തുകളുടെ നേതൃത്വത്തിൽ തൊഴിലുറപ്പ് തൊഴിലാളികളുടെയും, കുടുംബശ്രീ കളുടെയും, ആരോഗ്യ പ്രവർത്തകരുടെയും, സന്നദ്ധ സംഘടനകളുടെയും സഹകരണത്തോടെയാണ് ദേശീയ പാതയോരത്തും വാർഡു തലത്തിലുമുള്ള ശുചീകരണമാരംഭിച്ചത്. പുനപ്ര തെക്കു പഞ്ചായത്തിലാരംഭിച്ച ശുചീകരണം ബ്ലോക്കു പഞ്ചായത്ത് പ്രസിഡന്റ് കെ എം ജുനെദ് ഉദ്ഘാടനം ചെയ്തു. പഞ്ചായത്ത് പ്രസിഡന്റ് സുധർമ്മ ഭുവനചന്ദ്രൻ അധ്യക്ഷയായി. വൈസ് പ്രസിഡന്റ് ഉണ്ണികൃഷ്ണൻ, പഞ്ചായത്ത് സെക്രട്ടറി എസ് വിജി, ബ്ലോക്ക് - ഗ്രാമ പഞ്ചായത്തംഗങ്ങൾ എന്നിവർ പങ്കാളികളായി.

പുന്നപ്ര വടക്കു പഞ്ചായത്തിലെ ശുചീകരണ പ്രവർത്തനങ്ങളിൽ പ്രസിഡന്റ് സുവർണ്ണ പ്രതാപൻ, വൈസ് പ്രസിഡന്റ് വി കെ വിശ്വനാഥൻ, ബ്ലോക്ക് - ഗ്രാമ പഞ്ചായത്തംഗങ്ങൾ, പഞ്ചായത്ത് സെക്രട്ടറി പി ഐ പോൾ എന്നിവർ പങ്കെടുത്തു. വാർഡുകളിൽ നിന്ന് 30 പേർ വീതമുള്ള സംഘം ദേശീയ പാതയോരവും, മറ്റുള്ളവർ സമീപ സ്ഥലങ്ങളിലുമാണ് ശുചീകരണം നടത്തിയത്.

അമ്പലപ്പുഴ വടക്കു പഞ്ചായത്തിലെ ശുചീകരണ പ്രവർത്തനങ്ങളിൽ പ്രസിഡന്റ് എം എ അഫ്സൽ , വൈസ് പ്രസിഡന്റ് യു രാജുമോൻ, സെക്രട്ടറി രാജ് കുമാർ, ബ്ലോക്ക് - ഗ്രാമ പഞ്ചായത്തംഗങ്ങൾ എന്നിവരുടെ നേതൃത്വത്തിൽ ശുചീകരണം നടത്തി.

അമ്പലപ്പുഴ തെക്കു പഞ്ചായത്തിലെ ശുചീകരണ പ്രവർത്തനങ്ങളിൽ പ്രസിഡന്റ് ജി വേണു ലാൽ, വൈസ് പ്രസിഡന്റ് ശ്രീജ രതീഷ്, എ എം ഒ ഡോ.വിശ്വകല, പഞ്ചായത്ത് സെക്രട്ടറി ജി ഹരികൃഷ്ണൻ, ബ്ലോക്ക് - ഗ്രാമ പഞ്ചായത്തംഗങ്ങൾ എന്നിവർ പങ്കാളികളായി.വാർഡുതല ശുചീകരണ പ്രവർത്തനങ്ങൾ ഇന്നും തുടരും.

മുതുകുളം :മഴക്കാല പൂർവ്വ ശുചീകരണ പ്രവർത്തനങ്ങളിൽ മാതൃക കാട്ടി മുതുകുളം ബ്ലോക്ക് പഞ്ചായത്തിന്റെ ശുചീകരണ പ്രവർത്തനങ്ങൾ നടന്നു .ബ്ലോക്ക് പഞ്ചായത്ത് പ്രസിഡന്റ് അടക്കമുള്ള ജനപ്രതിനിധികളുടെ നേതൃത്വത്തിലാണ് ബ്ലോക്ക് പഞ്ചായത്ത് ഓഫീസും പരിസരവും ശുചീകരിച്ചത് .തൊഴിലുറപ്പ് തൊഴിലാളികൾ ,റെക്കറിംഗ് ഡെപ്യൂസിറ്റ് ഏജന്റുമാർ ,ബ്ലോക്ക് പഞ്ചായത്ത് ഓഫീസിലെ ഉദ്യോഗസ്ഥർ എന്നിവരും പ്രവർത്തനങ്ങളിൽ പങ്കുചേർന്നു .ബ്ലോക്ക് പഞ്ചായത്ത് പ്രസിഡന്റ് ആർ .ആനന്ദൻ, ബ്ലോക്ക് പഞ്ചായത്ത് സ്ഥിരം സമിതി അധ്യക്ഷന്മാരായ അംബുജാക്ഷി ,ഇന്ദു സന്തോഷ് ,ബ്ലോക്ക് പഞ്ചായത്ത് അംഗങ്ങളായ സോമലത ,സുജിത് .എസ് .ചേപ്പാട് ,ബി .ഡി .ഒ അജയഘോഷ് തുടങ്ങിയവർ ശുചീകരണ പ്രവർത്തനങ്ങൾക്ക് നേതൃത്വം നൽകി .

ചെങ്ങന്നൂർ: പ്രദേശങ്ങളെ സമ്പൂർണ്ണ ശുചിത്വ ഗ്രാമങ്ങളാക്കി മാറ്റി, ആരോഗ്യമുള്ള സമൂഹത്തെ സൃഷ്ടിക്കുകയെന്ന ലക്ഷ്യത്തോടെ മഴക്കാല പൂർവ്വ ശുചീകരണ യജ്ഞത്തിന് മാവേലിക്കര , ചെങ്ങന്നൂർ ബ്ലോക്കുകളിൽ തുടക്കമായി. പലയിടത്തും പരിസര ശുചിത്വത്തിന്റെ പ്രാധാന്യം പറയുന്നതും പ്ലാസ്റ്റിക്സിന്റെ ദുഷ്യവശങ്ങളെ പറ്റി ബോധവൽക്കരണം നടത്തുന്ന തരത്തിലുള്ള പ്ലാക്കാടുകളും പ്രദർശിപ്പിച്ചു. മാവേലിക്കര ബ്ലോക്ക് പഞ്ചായത്ത് കാര്യാലയവും പരിസരവും ബ്ലോക്ക് പഞ്ചായത്ത് പ്രസിഡന്റിന്റെ നേതൃത്വത്തിൽ വൃത്തിയാക്കി. ചെട്ടികുളങ്ങര ഗ്രാമപഞ്ചായത്ത്, ചെന്നിത്തല, തെക്കേക്കരയിൽ കുറത്തികാട് മത്സ്യ ചന്ത, തഴക്കരയിൽ മാങ്കാംകുഴി കവല, മാനാർ ഗ്രാമപഞ്ചായത്തിൽ കമ്മ്യൂണിറ്റി ഹാൾ പരിസരവും, മുമ്പിലുള്ള റോഡും, ചെങ്ങന്നൂർ ബ്ലോക്ക് പഞ്ചായത്തിന്റെ പരിധിയിലുള്ള എട്ട് ഗ്രാമ പഞ്ചായത്തുകൾ എന്നിവിടങ്ങളിൽ ശുചീകരണം നടന്നു. കഴിഞ്ഞ ആഗസ്റ്റിലു റായ മഹാപ്രളയത്തെ തുടർന്ന് ഏറ്റവും ദുരിതം ഏറ്റുവാങ്ങിയ ചെങ്ങന്നൂരിലെ പാ നാട് ഗ്രാമപഞ്ചായത്തിലെ ഒരോ വാർഡിലും ശുചീകരണ യജ്ഞം നടന്നു. മിത്രമഠം , ജെ ബി സ്കൂൾ എന്നിവിടങ്ങളിൽ നടന്ന ശുചീകരണ പ്രവർത്തനങ്ങളിൽ ഗ്രാമ പഞ്ചായത്ത് പ്രസിഡന്റ് നേതൃത്വം നൽകി. പുലിയൂർ. ഗ്രാമപഞ്ചായത്ത്, ചെറിയനാട് ഗ്രാമപഞ്ചായത്ത്, ആലാ ഗ്രാമപഞ്ചായത്ത്, മുളക്കുഴ ഗ്രാമ പഞ്ചായത്ത്, എന്നിവിടങ്ങളിലും ജനപ്രതിനിധികളുടെയും ഉദ്യോഗസ്ഥരുടെയും നേതൃത്വത്തിൽ ശുചീകരണ പ്രവർത്തനം നടന്നു. ഇന്ന് (12 ന്) എം സി റോഡ് ശുചീകരണവും നടക്കും .ശുചീകരണത്തിന് ശേഷം പഞ്ചായത്ത് തല ആരോഗ്യ സേനയുടെ നേതൃത്വത്തിൽ കൊതുകു് നശീകരണ പ്രവർത്തനങ്ങളും നടത്തി.

പ്രാഥമിക ആരോഗ്യ കേന്ദ്രങ്ങളിലെ ഡോക്ടർമാർ, മറ്റ് ജീവനക്കാർ, ആശാ വർക്കർമാർ, നേതൃത്വത്തിലായിരുന്നു ആരോഗ്യ സേനയുടെ പ്രവർത്തനം. വിവിധ സന്നദ്ധ സംഘടനകളുടെ നേതൃത്വത്തിൽ ശുചീകരണ പ്രവർത്തനത്തിൽ പങ്കാളികളായവർക്ക് ലഘുഭക്ഷണവും ഒരുക്കിയിരുന്നു.

ഹരിപ്പാട്: മഴക്കാല പൂർവ്വ ശുചീകരണത്തിൽ മാതൃകാപരമായ പ്രവർത്തനങ്ങളാണ് ഹരിപ്പാട് ബ്ലോക്ക് പഞ്ചായത്തിന് കീഴിൽ നടന്നത്. ബ്ലോക്ക് പഞ്ചായത്തിന് കീഴിലുള്ള എഴ് ഗ്രാമപഞ്ചായത്തുകളായി തിരിഞ്ഞാണ് ശുചീകരണ പ്രവർത്തനങ്ങൾ നടത്തിയത്. വിവിധ ഗ്രാമപഞ്ചായത്ത് പ്രസിഡന്റുമാർ, സെക്രട്ടറിമാർ അടക്കമുള്ള ജനപ്രതിനിധികളുടേയും ഉദ്യോഗസ്ഥരുടേയും നേതൃത്വത്തിലാണ് പഞ്ചായത്തിലുടനീളം ശുചീകരണ പ്രവർത്തനങ്ങൾ നടന്നത്.

ഗ്രാമപഞ്ചായത്ത് അങ്കണം, സർക്കാർ സ്ഥാപനങ്ങൾ, ആശുപത്രികൾ, പൊതുസ്ഥലങ്ങൾ, റോഡുകൾ, ഓടകൾ, തോടുകൾ, ചെറിയ ജലാശയങ്ങൾ, കുളങ്ങൾ തുടങ്ങിയ സ്ഥലങ്ങളും ശുചിയാക്കി. സന്നദ്ധ സേവകരായാണ് തൊഴിലുറപ്പ് പ്രവർത്തകർ ശുചീകരണ പ്രവർത്തനങ്ങളിൽ പങ്കാളികളായത്. തൃക്കുന്നപ്പുഴ ഗ്രാമപഞ്ചായത്തിലെ മുഴുവൻ വീടുകളിൽ നിന്നും ഹരിത കർമ്മ സേനാംഗങ്ങൾ ശേഖരിച്ച പ്ലാസ്റ്റിക് മാലിന്യങ്ങൾ ൪ ൦൦ വാർഡിൽ പ്രത്യേകം സജ്ജീകരിച്ച കേന്ദ്രത്തിലേക്ക് മാറ്റി. ഇവിടെ നിന്നും ഇവ വിവിധ കേന്ദ്രങ്ങളിലെത്തിച്ച് നിർമ്മാർജ്ജനം- പുനരുദ്ധാരണത്തിനാവശ്യമായ പ്രവർത്തനങ്ങൾ നടത്തുമെന്ന് ഗ്രാമപഞ്ചായത്ത് സെക്രട്ടറി സബീന പറഞ്ഞു.

വമ്പിച്ച യുവജന പങ്കാളിത്തത്തോടെ ആസാപ്പിന്റെ 'വൈദഗ്ധ്യ' ജോബ് പ്ലേസ്മെന്റ് പരിശീല ക്യാമ്പ്

ആലപ്പുഴ: വിദ്യാഭ്യാസ വകുപ്പിന്റെ തൊഴിൽ നൈപുണ്യ പരിശീലന പദ്ധതിയായ അഡിഷണൽ സ്കിൽ അക്കവിസിഷൻ പ്രോഗ്രാമിന്റെ (അസാപ്) ആലപ്പുഴയിലെ 'വൈദഗ്ധ്യ' പ്ലേസ്മെന്റ് പ്രോഗ്രാമിന്റെ ഭാഗമായി തൊഴിൽ നേടുന്നതിനായുള്ള പരിശീലന ക്യാമ്പ് അസാപ് സ്കിൽ ഡെവലപ്മെന്റ് സെന്ററുകളായ മാവേലിക്കര ഗേൾസ് ഹയർ സെക്കന്ററി, അമ്പലപ്പുഴ മോഡൽ ഹയർ സെക്കന്ററി. എസ്.എൽ. പുരം ഹയർ സെക്കന്ററി സ്കൂൾ എന്നിവിടങ്ങളിൽ നടന്നു. ജില്ലയിൽ ഇരുനൂറ്റിയൻപതോളം യുവതി യുവാക്കൾ പങ്കെടുത്ത പരിശീല പരിപാടിയുടെ ഭാഗമായി കരിയർ കൗൺസിലിങ്, മോക്ക് ഇന്റർവ്യൂ, പ്രൊഫഷണൽ ഡ്രസിങ്, ബയോ ഡാറ്റാ ഡെവലപ്മെന്റ് തുടങ്ങിയവയും ഉ ായിരുന്നു. ബാങ്കിങ്, അക്കൗ ിംഗ്, ഹെൽത്ത് കെയർ, ഓട്ടോമൊബൈൽ, ഐ.ടി, കൃഷി, ഇലക്ട്രിക്കൽ, ഫുഡ് ടെക്നോളജി, ഹോസ്പിറ്റാലിറ്റി, അനിമേഷൻ, പ്ലംബിംഗ്, അപ്പാരൽ, കൺസ്ട്രക്ഷൻ, ലോജിസ്റ്റിക്സ്, ബ്യൂട്ടിഷ്യൻ, ജല്ലറി ഡിസൈനിങ്, ടൂറിസം, മീഡിയ, പ്രിന്റിങ്, റീറ്റെയ്ൽ, റബ്ബർ ടെക്നോളജി, ടെലികോം തുടങ്ങിയ വ്യത്യസ്ത മേഖലയിൽ നൂറോളം കോഴ്സുകൾ ഇന്റേൺഷിപ്പോടെ പഠിച്ചവരാണ് പരിശീലനത്തിൽ പങ്കെടുത്തത്.